

दैनिक

राज्य पत्रिका

वर्ष : 13

अंक : 125

पेज : 8

जयपुर, रविवार, 13 अप्रैल 2025

मूल्य: 1.50 रुपये

दिल्ली की सड़कों पर छोटी इलेक्ट्रिक बसें उतारने की तैयारी | नए नाम से ब्रांडिंग करेगी सरकार 300 बसों की ब्रांडिंग होनी बाकी

नई दिल्ली (एजेंसी)। दिल्ली सरकार 9 मीटर लंबाई वाली छोटी साइज की इलेक्ट्रिक बसें को इसी महीने सड़कों पर उतारने की तैयारी कर रही है। इनके परिचालन की राह में आ रही मुख्य बाधा को अब दूर कर लिया गया है और बस निर्माता कंपनियों व ऑपरेटर्स को बसें परिचालन के लिए पूरी तरह तैयार रखने का निर्देश दे दिया है। हालांकि, अभी इनकी नए सिरे से ब्रांडिंग होना बाकी है। पिछली सरकार ने इन छोटी इलेक्ट्रिक बसों को

मोहल्ला बसें के नाम से चलाने का निर्णय लिया था, लेकिन अब नई सरकार एक नए नाम के साथ इन बसों को सड़कों पर उतारेगी। सूत्रों से मिली जानकारी के मुताबिक, सरकार ने इलेक्ट्रिक बसें मुहैया कराने वाली तीनों कंपनियों जेबीएम, पीएमआई और स्विच मोबिलिटी को 6 महीने का वक़्त दे दिया है। इस दौरान इन कंपनियों को आई कैट और एआरएआई जैसी एकस्पर्ट एजेंसियों से अपनी बसों की जांच करवा के स्वदेशीकरण के



सर्टिफिकेशन की प्रक्रिया को पूरा करना होगा और सभी जरूरी डॉक्यूमेंट्स ट्रांसपोर्ट विभाग को सबमिट करने होंगे। इसके लिए इन कंपनियों ने सरकार को लिखित में अंडरटेकिंग भी दे दी है। कुशक नाला डिपो पर 9 मीटर लंबाई वाली 300 इलेक्ट्रिक बसें पहले से ही आकर खड़ी हैं। इनमें से 180 बसें बिल्कुल रेडी कंडीशन में हैं। सरकार से ग्रीन सिग्नल मिलते ही 10 दिनों के अंदर उन पर नए सिरे से ब्रांडिंग करके उन्हें सड़कों पर उतारा जा

सकता है। इसके अलावा क्लस्टर स्क्रीम के तहत चलाने के लिए भी 12 मीटर लंबाई वाली बड़ी साइज की 80 इलेक्ट्रिक बसें भी तैयार हैं। डीटीसी की भी कुछ इलेक्ट्रिक बसें सड़कों पर उतारने के लिए तैयार हैं। बताया जा रहा है कि छोटी-बड़ी 300 से अधिक इलेक्ट्रिक बसों को सड़कों पर उतारने की तैयारी है, जिसके बाद पुरानी बसों के फेज आउट होने से पैदा होने वाली बसों की कमी को काफी हद तक दूर किया जा सकेगा।

तमिलनाडु में बीजेपी और एआईएडीएमके का गठबंधन

आगामी विधानसभा चुनाव एक साथ लड़ेगी दोनों पार्टियां, अमित शाह ने किया बड़ा ऐलान



चेन्नै (एजेंसी)। अनाद्रमकू यानी एआईएडीएमके और बीजेपी ने शुक्रवार को 2026 के तमिलनाडु विधानसभा चुनावों के लिए गठबंधन की घोषणा की। एक संयुक्त प्रेस कॉन्फ्रेंस में यह जानकारी दी गई। केंद्रीय गृह मंत्री अमित शाह ने औपचारिक रूप से इसका ऐलान किया। उन्होंने यह भी बताया कि चुनाव में एनडीए का नेतृत्व के पलानीस्वामी करेंगे। बताया गया है कि दोनों पार्टियां मिलकर चुनाव लड़ेंगी और पलानीस्वामी राज्य स्तर पर एनडीए का नेतृत्व करेंगे। इस ऐलान से कुछ देर पहले ही बीजेपी ने नए प्रदेश अध्यक्ष के नाम की घोषणा की। बीजेपी ने तमिलनाडु में नयनार नागेंद्र को राज्य की कमान सौंपी है।

यूपी के आगरा की मस्जिद में माहौल बिगाड़ने की साजिश

मांस का टुकड़ा रखने वाला मुस्लिम युवक अरेस्ट

आगरा (एजेंसी)। उत्तर प्रदेश आगरा की जामा मस्जिद में मांस का टुकड़ा रखे जाने के बाद से सनसनी मची हुई थी। माहौल तनावपूर्ण हो गया। मामले की जानकारी मिलते ही पुलिस एक्टिव हुई और आरोपी



को पुलिस गिरफ्तार कर लिया है। युवक नजीउद्दीन पुत्र सलाउद्दीन निवासी डेलीखार थाना मंडोला है। पुलिस के अनुसार, युवक स्कूटी से मस्जिद आया था। उसने दुकान से एक सफेद रुमाल खरीदा। उसे अपने मुंह पर बांध लिया।

जम्मू-कश्मीर के किश्तवाड़ में मारा गया एक आतंकी

जंगली इलाके में सेना ने 2-3 आतंकियों को घेरा, एनकाउंटर जारी

श्रीनगर (एजेंसी)। जम्मू-कश्मीर के किश्तवाड़ जिले के घने जंगलों में चल रहे एनकाउंटर में सुरक्षाबलों ने शुक्रवार को एक आतंकी मार गिराया है। 2-3 आतंकियों को अभी सुरक्षाबलों ने घेर रखा है। एनकाउंटर



जारी है। अभी तक किसी सुरक्षाकर्मी के घायल होने की खबर नहीं है। सुरक्षा बलों ने 9 अप्रैल को चत्र जंगल के इलाके में संदिग्ध गतिविधि देखी थी, जिसके बाद आतंकियों और सुरक्षाबलों के बीच फायरिंग शुरू हुई थी। यहां बड़ी तादाद में सुरक्षा बल तैनात हैं। आसपास के गांवों में भी अलर्ट है। स्थानीय लोगों से भी सतर्क रहने और संदिग्ध गतिविधियों की सूचना देने की अपील की गई है।

बिहार और बंगाल चुनाव से भी आगे है पार्टी की नजर

'वक्फ' का राजनीतिक फायदा उठाने में जुटी बीजेपी

नई दिल्ली (एजेंसी)। वक्फ (संशोधन) विधेयक के कानून बनने के बाद से विपक्ष ने बीजेपी और मोदी सरकार को घेरने में कोई कसर नहीं छोड़ रखी है। सारी तैयारी इस साल अक्टूबर-नवंबर में होने वाले बिहार विधानसभा चुनाव और अगले साल के पश्चिम बंगाल और केरल जैसे राज्यों में चुनाव

20 अप्रैल से 'जनजागरण अभियान' चलाएगी बीजेपी

को लेकर है। जहां कांग्रेस और विपक्ष में उसके अन्य साथियों को लग रहा है कि यह एक ऐसा मुद्दा है, जिस पर न सिर्फ मुस्लिम वोट गोलबंद होगा, बल्कि ईसाई जैसे अन्य अल्पसंख्यक समुदाय पर भी डोरे खोले जा सकते हैं। लेकिन, भाजपा ने इस चुनौती को भी अवसर में बदलने की तैयारी शुरू कर दी है। बीजेपी 20 अप्रैल से 15 दिनों के लिए 'वक्फ सुधार जनजागरण अभियान' शुरू करने जा रही है। नाम से तो

लग रहा है कि पार्टी इसके माध्यम से नए वक्फ कानून से जुड़ी गलतफहमियां दूर करने वाली है, लेकिन इसके माध्यम से वह विपक्ष की ओर से इस मुद्दे पर चलाए जा रहे नैरेटिव को न सिर्फ काटने की तैयारी में है, बल्कि इसके



माध्यम से अपना चुनावी समीकरण भी मजबूत करना चाहती है। गुरुवार को बीजेपी के राष्ट्रीय अध्यक्ष जेपी नड्डा की अगुवाई में पार्टी मुख्यालय में 'वक्फ सुधार जनजागरण अभियान' को लेकर एक वर्कशॉप का आयोजन किया गया।

एनडीए दलों की चिंता दूर करने की भी कोशिश!

हो सकता है कि प्रधानमंत्री नरेंद्र मोदी 16 अप्रैल को हरियाणा में होने वाले एक कार्यक्रम में नए वक्फ कानून पर अपना नजरिया जाहिर कर सकते हैं। इसी दिन करने वाला है। बता दें कि जब संसद में वक्फ संशोधन विधेयक पर बहस हो रही थी तो विदेश दौरे पर होने की वजह से वह उमर में शामिल नहीं हो पाए थे। क्योंकि, विपक्ष इस कानून को बीजेपी के खिलाफ बहुत बड़ा हथियार समझ बैठा है, इसलिए हो सकता है कि अपने अंदाज में पीएम मोदी इससे होने वाले सियासी फायदे के लिए बिसात बिछनी शुरू कर दें। इसकी संभावना इस वजह से भी बढ़ गई है, क्योंकि बिहार में नीतिशा कुमार के जेडीयू और चिरग पासवान की एलजेपी (रामविलास) और जीतन राम मांझी के हिंदुस्तान आवाज मोर्चा को नए कानून की वजह से चुनावों में असहजता का सामना करना पड़ सकता है।



वक्फ कानून के खिलाफ कोलकाता में सड़कों पर उतरे स्टूडेंट्स

श्रीनगर में बीजेपी का प्रदर्शन, मुस्लिम पर्सनल लॉ बोर्ड का वक्फ बचाव अभियान शुरू

नई दिल्ली (एजेंसी)। नए वक्फ कानून के विरोध में पश्चिम बंगाल के कोलकाता में प्रदर्शन किया जा रहा है, ये प्रदर्शन आलिया यूनिवर्सिटी के छात्र कर रहे हैं। मुस्लिम संगठनों ने भी छात्रों का समर्थन किया है। बड़ी संख्या में लोग इस प्रदर्शन में जमा हुए हैं। इधर, जम्मू-कश्मीर के श्रीनगर में पीपुल्स डेमोक्रेटिक पार्टी के कार्यकर्ताओं ने शुक्रवार सुबह विरोध प्रदर्शन किया। पुलिस ने पार्टी ऑफिस के बाहर ही बैरिकेड्स लगाकर प्रदर्शनकारियों को रोक दिया। यह विरोध प्रदर्शन

टीएमसी के महासचिव खुर्रम आलम के नेतृत्व में किया गया। टीएमसी कार्यकर्ता नए वक्फ कानून के विरोध में शहर के केंद्र की ओर मार्च करना चाहते थे, लेकिन पुलिस ने उन्हें इसकी इजाजत नहीं दी। दरअसल, ऑल इंडिया मुस्लिम पर्सनल लॉ बोर्ड का शुक्रवार से देशभर में वक्फ बचाव अभियान शुरू हो गया है। इसका पहला फेज 07 जुलाई यानी 87 दिन तक चलेगा। इसमें वक्फ कानून के विरोध में 1 करोड़ हस्ताक्षर कराए जाएंगे। जो पीएम मोदी को भेजे

जाएंगे। इसके बाद अगले फेज की रणनीति तय की जाएगी। बोर्ड के महासचिव मोलाना फजलुर रहम मुजिद्दी ने वीडियो में कहा कि आतंकियों से मुजिद्दी ने सरकार पर सांप्रदायिक एजेंडा चलाते और धर्मनिरपेक्षता को कमजोर करने का आरोप लगाया है। उन्होंने वीडियो में कहा- यह अभियान वक्फ संपत्तियों की रक्षा और विधेयक को निरस्त करने की मांग को लेकर चलाया जा रहा है। बोर्ड का मानना है कि यह विधेयक स्वायत्तता को नुकसान पहुंचाएगा।

पीएम ने एयरपोर्ट पर ही मांगी गैंगरेप केस की जानकारी

कमिश्नर से कहा- दोषी बचने न पाएँ, 23 लड़कों ने 7 दिन तक किया था गैंगरेप

वाराणसी (एजेंसी)। पीएम नरेंद्र मोदी शुक्रवार सुबह 10 बजकर 7 मिनट पर अपने 50वें दौरे पर वाराणसी पहुंचे। एयरपोर्ट पर उतरते ही पीएम ने पुलिस कमिश्नर मोहित अग्रवाल से छात्रा से गैंगरेप केस को लेकर सवाल-जवाब किए। उन्होंने कमिश्नर से वारदात की पूरी जानकारी ली। कहा- सभी दोषियों पर सख्त एक्शन हो। साथ ही, ऐसी घटना दोबारा न होने पाए। यह घटना 15 दिन पहले की है। कमिश्नर ने पीएम मोदी को केस की पूरी स्टेटस रिपोर्ट



बताई। उन्होंने कहा कि इस मामले में मुख्य आरोपी समेत 9 लोगों को जेल भेजा जा चुका है। तीन और आरोपियों को गिरफ्तार किया गया है। मुख्य आरोपी का कैफे सील कर दिया गया है। दरअसल, वाराणसी में ग्रेजुएशन की छात्रा से 29 मार्च को 23 लड़कों ने 7 दिन तक गैंगरेप किया था, फिर उसे सड़क पर फेंक कर भाग गए थे। छत्रा बदहवास हालत में घर पहुंची और दो दिन तक बेहोश रही थी। एयरपोर्ट से पीएम नरेंद्र मोदी के रेलगाड़ी से मेहंदी गंज पहुंचे। यहां सीएम योगी ने उनका स्वागत किया। उन्हें कमल छतरी भेंट की। पीएम ने यहां 3,884 करोड़ के 44 प्रोजेक्ट्स का लोकार्पण और शिलान्यास किया। इसके बाद पीएम मोदी ने करीब 35 मिनट तक जनसभा को संबोधित किया। स्पीच में उनका फोकस में किसानों और महिलाओं पर रहा। जो लोग सिर्फ सत्ता हथियाने के लिए दिन रात खेल खेलते रहते हैं। उनका सिद्धांत है- परिवार का साथ, परिवार का विकास। 2036 में ओलिंपिक भारत में हो, इसके लिए हम प्रयासरत हैं। ओलिंपिक में मेडल के लिए काशी के नौजवानों को अभी से तैयारी शुरू करनी होगी। पीएम ने ग्रेजुएशन की छात्रा के हमरे परिवार के लोगन के हमारा प्रणाम, आप सब लोग। यहां हमें आपन आशीर्वाद देला।

युद्ध, संघर्ष, मानवीय मूल्यों से जुड़ी चिंताएं हमारे सामने

पीएम बोले- इन चुनौतियों का समाधान अद्वैत के विचार में मिलेगा

भोपाल। अशोकनगर के ईसागढ़ स्थित श्री आनंदपुर धाम पहुंचे प्रधानमंत्री नरेंद्र मोदी ने कहा कि आनंदपुर धाम में आकर मन अभिभूत है। हृदय आनंद से भर गया। जिस भूमि का कण-कण संतों की तपस्या से सींचा गया हो, जहां परमाथ परंपरा बन गया हो। वो



धरती साधारण नहीं है। हमारे संतों ने अशोकनगर के बारे में कहा था कि यहां शोक आने से उरता है। पीएम मोदी ने कहा कि दुनिया में भीतिक उन्नति के बीच मानवता के लिए युद्ध, संघर्ष और मानवीय मूल्यों से जुड़ी कई चिंताएं हमारे सामने हैं। इनकी जड़ में क्या है। इनकी जड़ में अपने और पराए की मानसिकता है। ये मानसिकता मानव से मानव को दूर करती है। आज विश्व भी सोच रहा है इनका समाधान कहाँ मिलेगा। इनका समाधान अद्वैत के विचार में मिलेगा। अद्वैत यानी यहां कोई द्वैत नहीं है। इससे पहले पीएम मोदी ने परमहंस अद्वैत मत के मंदिरों में दर्शन किए। प्रमुख गुरु से भेंट की। वे सत्संग कार्यक्रम में शामिल हुए हैं।

राहुल गांधी ने रणथंभौर में की टाइगर सफारी

एरोहेड और शावकों की अठखेलियां देखी, कांग्रेस कार्यकर्ता के साथ फोटो खिंचवाई

सवाई माधोपुर (एजेंसी)। कांग्रेस नेता और लोकसभा में विपक्ष के नेता राहुल गांधी निजी यात्रा पर रणथंभौर में हैं। राहुल गांधी ने गुरुवार सुबह-शाम और शुक्रवार को सुबह लगातार टाइगर सफारी का लुफ्त उठाया। इस दौरान उन्हें लगातार तीनों सफारी में बाघ-बाघिन के दीदार हुए। जोन नंबर 2 में फिमेल टाइगर को शिकार करते देखा। राहुल गांधी ने गुरुवार सुबह जोन नंबर 3 के गुरुल वन क्षेत्र में बाघिन सिद्ध के दीदार हुए। यहां शावक को स्वच्छ चूमते देखकर राहुल गांधी खासे उत्साहित दिखाई दिए। गुरुवार शाम की पारी में जोन नंबर 2 में फिमेल टाइगर के दीदार किए। इस दौरान उन्होंने बाघिन टी-84 एरोहेड व उसके शावकों की अठखेलियां देखी। राहुल गांधी ने शिवराज एनोकेट वन क्षेत्र में बाघिन और उसके शावकों को शिकार का लुफ्त उठाया देखा। जिसे उन्होंने अपने कैमरे में कैद किया। वहीं



शुक्रवार सुबह की पारी में राहुल गांधी ने रणथंभौर के जोन नंबर 2 और 3 में सफारी की। जहां उन्होंने जोन नंबर 2 पर रिडि व उसके शावक और जोन नंबर 3 में एरोहेड व उसके शावकों के दीदार किए। आज सुबह की पारी में टाइगर सफारी करने पहुंचे राहुल गांधी ने लोगों के साथ फोटो पर खिंचवाई इस दौरान आज सुबह की पारी में जब राहुल गांधी ने टाइगर पार्क के मेन गेट पर कांग्रेस के ब्लॉक अध्यक्ष छुट्टन लाल मीणा से मुलाकात की। उन्होंने करीब 2 मिनट बात करके फोटो भी खिंचवाई। छुट्टन लाल मीणा सवाई माधोपुर गणेश धाम पर रणथंभौर के टी-शर्ट, टोपी और हैडीक्राफ्ट सामान बेचते हैं। जानकारी के अनुसार कांग्रेस नेता राहुल गांधी अहमदाबाद में आयोजित कांग्रेस के राष्ट्रीय अधिवेशन से बुधवार को सीधे अहमदाबाद से पलाइट से जयपुर पहुंचे।



क्या बिपाशा फिल्म 'रेस 4' का हिस्सा बनेंगी? सोशल मीडिया पोस्ट से मिला हिंट

बिपाशा बसु फिल्म 'रेस (2008)' में सैफ अली खान के अपोजिट नजर आईं। हाल ही में 'रेस 4' को लेकर काफी चर्चा रही। इसी बीच बिपाशा ने भी एक सोशल मीडिया पोस्ट की। इस पोस्ट के जरिए आखिर बिपाशा क्या बताना चाहती हैं? क्या वह भी फिल्म 'रेस 4' का हिस्सा हैं?

'रेस सांसां की' गाने को शेयर किया

बिपाशा बसु ने हाल ही में इंस्टाग्राम पेज के स्टोरी सेक्शन में फिल्म 'रेस' का गाना 'रेस सांसां की' को साझा किया। इस गाने में वह खंडस कर रही हैं, साथ ही कैटरिना कैफ भी इसमें नजर आ रही हैं। इस गाने को बिपाशा एक बार फिर से क्यों याद कर रही हैं? इसको लेकर बिपाशा ने कोई भी क्लैम या मैसेज नहीं लिखा है। ऐसा लगता है कि वह फिल्म 'रेस 4' के मेकर्स को हिंट देना चाहती हैं। क्या एक्ट्रेस दोबारा से इस फिल्म का हिस्सा बनना चाहती हैं?

हरिहरन ने सिंगर बनने के लिए किया प्रोत्साहित, शाहरुख खान से मिला जिंदगी के लिए बड़ा सबक



शिल्पा राव अब तक बॉलीवुड के नामी कलाकारों की फिल्मों में गाने गा चुकी हैं, कई अभिनेत्रियों की आवाज बन चुकी हैं। आज सिंगर शिल्पा राव का जन्मदिन (11 अप्रैल 1984) है। इस मौके पर सिंगर की करियर जर्नी पर एक नजर।

शिल्पा राव का जन्म जमशेदपुर में हुआ, तेलुगू भाषी परिवार में जन्मी शिल्पा को बचपन से ही संगीत की शिक्षा मिली। पिता एम वेंकट राव ने ही शुरुआती दौर में संगीत सिखाया। शिल्पा का जन्म का नाम अपेक्षा राव था, जिसे उन्होंने बदल दिया। शिल्पा नाम उन्हें पसंद आया क्योंकि यह कला से जुड़ा महसूस करवाता था। जानिए, कैसे जमशेदपुर से निकलकर शिल्पा राव ने बॉलीवुड में बतौर सिंगर एक अलग जगह हासिल की।

शौकी बन गया करियर

पिता से संगीत की शिक्षा लेने के बाद शिल्पा राव को गायक हरिहरन से म्यूजिक की ट्रेनिंग मिली। फिल्मफेयर को दिए गए एक इंटरव्यू में शिल्पा राव ने कहा, 'जब मैं हरिहरन जी से संगीत सीख रही थी तो उन्होंने ही सिंगर बनने के लिए मेरे अंदर रुचि पैदा की। इसके बाद मैंने पीछे मुड़कर नहीं देखा।' शिल्पा को संगीत के क्षेत्र में कई लोगों से प्रेरणा मिलती है, जिसमें मेहंदी हसन, पंडित निखिल बनर्जी, उस्ताद सुल्तान खान, बेगम अख्तर और फरीदा खानुम जैसी संगीत की शाहस्यत शामिल हैं। इन लोगों ने शिल्पा की गायिका को बहुत प्रभावित किया है।

'छावा' की पायरेसी मामले में मुंबई पुलिस को मिली बड़ी सफलता

हिंदी फिल्म 'छावा' की पायरेसी के मामले में मुंबई की साउथ साइबर पुलिस को बड़ी सफलता मिली है। इस मामले में पुलिस ने एक शख्स को पुणे से गिरफ्तार किया गया है। मुंबई के साउथ साइबर पुलिस स्टेशन को फिल्म 'छावा' की पायरेसी के खिलाफ चल रही जांच में बड़ी कामयाबी मिली है। इस मामले में एक 26 साल के शख्स को पुणे से गिरफ्तार किया गया है। हाल ही में रिलीज हुई इस फिल्म को कई ऑनलाइन प्लेटफॉर्म पर गैरकानूनी तरीके से फैलाया गया था, जिससे निर्माताओं को भारी नुकसान हुआ था।

पायरेसी से हुआ निर्माताओं को नुकसान

विक्री कौशल स्टार 'छावा' 14 फरवरी 2025 को सिनेमाघरों में रिलीज हुई थी। इस फिल्म ने बॉक्स ऑफिस पर शानदार प्रदर्शन किया, लेकिन जल्द ही यह पायरेसी की चपेट में आ गई। इसके बाद अग्रस्य एंटरटेनमेंट कंपनी के सीईओ रजत राहुल हक्सर ने साइबर पुलिस में इसको लेकर शिकायत दर्ज की। उन्होंने कहा कि 14 फरवरी से 20 मार्च 2025 के बीच व्हाट्सएप, इंस्टाग्राम, टेलीग्राम, यूट्यूब और गूगल जैसे प्लेटफॉर्म पर फिल्म के 1818 अवैध लिंक फैलाए गए। इन लिंक्स ने कॉपीराइट कानून का उल्लंघन करते हुए फिल्म को कमाई को बड़ा नुकसान पहुंचाया।

जब राजकुमार ने निभाया 324 साल बूढ़े व्यक्ति का किरदार



बॉलीवुड अभिनेता राजकुमार राव की आगामी फिल्म भूल चूक माफ का ट्रेलर लॉन्च हो चुका है। इसके ट्रेलर लॉन्च इवेंट में अभिनेता ने फिल्म निर्माता दिनेश विजन के साथ बनाई अपनी पहली फिल्म को याद किया। साथ ही बताया कि ऐसा जोड़ियां स्वर्ग में बनती हैं। आइए जानते हैं आखिर दिनेश विजन के साथ कौन सी है उनकी पहली फिल्म।

हाल ही में राजकुमार राव की कॉमेडी फिल्म भूल चूक माफ का ट्रेलर लॉन्च किया गया। बहुत जल्द अभिनेता फिल्म में नजर आएंगे। इसी मौके पर राजकुमार राव ने दिनेश विजन और मैड्रिक फिल्म के साथ अपना पहला अनुभव साझा किया। बातचीत में बताया कि उनके उस रोल के बारे में लोगों ने कहा कि वे तो कोई भी कर सकते

हैं। इसके अलावा उन्होंने दिनेश के साथ अपने अटूट रिश्ते के बारे में भी बात किया।

किस फिल्म का किया जिक्र?

फिल्म के ट्रेलर लॉन्च इवेंट के दौरान राजकुमार राव ने फिल्म निर्माता दिनेश विजन और मैड्रिक फिल्म के साथ अपने पहले अनुभवों को साझा किया। अभिनेता ने कहा, कुछ जोड़ियां स्वर्ग में बनती हैं। उनमें से दीनू और मैं एक हैं। हमारा रिश्ता तब शुरू हुआ, जब मैंने साल 2017 में राब्ता फिल्म में एक छोटा सा पार्ट किया था, जिसे दीनू ने निर्देशित किया था। इसके आगे उन्होंने कहा कि उस किरदार के बारे में लोगों ने कहा कि यह तो कोई भी कर सकता था, क्योंकि उस भूमिका में उन्हें कोई पहचान नहीं सकता था।

इस रोल ने सबको डरा दिया था राब्ता फिल्म में राजकुमार राव ने 324 साल के एक बूढ़े इंसान का किरदार निभाया था। उन्हें प्रोस्थेटिक मेकअप के जरिए तैयार किया गया था, जिसमें अभिनेता को कोई पहचान नहीं सकता था। इसी फिल्म के बारे में राजकुमार राव कहते हैं कि दिनेश एकमात्र निर्माता हैं, जनक्री वो सारी छोटी और बड़ी फिल्में जानते हैं और उसे इमानदारी से पसंद भी करते हैं।



मानुषी छिल्लर से सीखिए कैसे चुनें ऐसे आउटफिट्स जो हर नजर को भा जाएं



अंतरराष्ट्रीय ब्यूटी पेजेंट्स से लेकर बॉलीवुड तक का सफर तय करते हुए, मानुषी छिल्लर ने बार-बार साबित किया है कि उनका फैशन सेंस भी उनकी उपलब्धियों जितना ही प्रभावशाली है। पूर्व मिस वर्ल्ड अब एक ऐसी फैशन फॉर्स बन चुकी हैं, जिन्हें नजरअंदाज करना मुश्किल है। पारंपरिक भारतीय परिधानों से लेकर आधुनिक इंटरनेशनल ट्रेंड्स तक, मानुषी हर लुक में एक खास एलिमेंस और स्टाइल लेकर आती हैं। उनके आउटफिट्स में संतुलन है—नवाचार, सुरक्षित डिजाइन और एक व्यक्तिगत टच जो हर फैशनप्रेमी को लुभाता है। मानुषी का सोशल मीडिया इस बात का प्रमाण है कि मिस वर्ल्ड के पास हर छोटी-बड़ी बात को बारीकी से समझने की क्षमता है, जब बात ऐसे आउटफिट चुनने की आती है जो उनके व्यक्तित्व को निखारे और उन्हें निखारे। मानुषी छिल्लर की पसंद यहां दी गई है, कुछ ऐसे आउटफिट्स, जिन्हें देखकर हमारी तो आंखें ही उठर गईं—और जिन्हें हम बिना झिझक अपना बना लें। मानुषी और उनके पावर सूट भले ही सोशल मीडिया पर छाए हों, लेकिन उनका ब्राइट येलो कैंप क्रैप ब्लेज़र और पैट सूट तो बाकी सब पर भारी है!


मानुषी ने टाफेटा से बनी सफ़ेद रंग की लंबी ड्रेस पहनी थी, जिस पर खूबसूरत काले आँगना फूल लगे थे, और हमें ऐसा ब्रंच-परफेक्ट ड्रेस से इतना ध्यान पहले नहीं हुआ, जो वाकई बहुत लंबे समय से इस ड्रेस से ज्यादा खूबसूरत नहीं देखा। मानुषी की साड़ी गेम भी जबबरदस्त है, और ??मनीष महेश्वरा की इस आइड्री साड़ी, जिसे उन्होंने नाजुक चैन क्रिस्टल एम्बेलिशमेंट वाली मैचिंग स्वीटहार्ट नेकलाइन ब्रालेट ब्लाउज के साथ सजाया है, इसका सबूत है! बॉलीवुड में मानुषी द्वारा चुने गए कॉन्टेंट गार्डन शायद सबसे बेहतरीन हैं। और जब उन्होंने राहुल मिश्रा का स्ट्रेपलेस, फिगर-हिंगा नंबर चुना, जिसमें एक ड्रिमी प्लोइंग नेट ट्रेन थी, तो उन्होंने अपने फैशननिस्टा टाइटल को फिर से परिभाषित किया। गौरी और नैनिका के इस ड्रॉप-वेस्ट प्रिंटेड गार्डन के साथ पोपी-प्रिंटेड वॉल्यूमिनस स्कर्ट ने मानुषी को ऐसा दिखाया जैसे वह अपनी ही खूबसूरती में डूबी हुई हों। मानुषी ने अपने आउटफिट को कम से कम एक्सप्रेसिव रखकर लोगों को अपनी ओर आकर्षित किया। जैसे-जैसे मानुषी छिल्लर एंटरटेनमेंट इंडस्ट्री में अपना जगह बनाती जा रही हैं, वैसे-वैसे उनके फैशन ग्राफ में कई ऊँचाइयों को छू रहा है जो सार्वजनिक पहचान बनाने में व्यक्तिगत शैली की शक्ति को समझती है। प्रत्येक सावधानी से तैयार किए गए लुक के साथ, वह न केवल एक ब्यूटी क्वीन या अभिनेत्री के रूप में अपनी स्थिति को मजबूत करती है, बल्कि एक वास्तविक स्टाइल आइकन के रूप में भी अपनी स्थिति को मजबूत करती है, जिसकी फैशन संवेदनशीलता आने वाली पीढ़ियों को प्रभावित करेगी। सैलिब्रिटी फैशन की लगातार विकसित होती दुनिया में, मानुषी छिल्लर ने साबित कर दिया है कि वह न केवल आगे बढ़ रही हैं—बल्कि उन्हें सेंट भी कर रही हैं।

फिल्म इंडस्ट्री में कई बेहद प्रतिभाशाली लोगों को नहीं मिलते समान अवसर: ईशा मालवीय

टीवी एक्ट्रेस ईशा मालवीय ने कहा कि फिल्म इंडस्ट्री में अपने करियर की शुरुआत के बाद से उन्हें सबसे ज्यादा हैरानी इस बात से हुई है कि कई बेहद प्रतिभाशाली लोगों को बराबर के अवसर नहीं मिलते। साल 2021 में रिलीज हुए टेलीविजन शो उड़ारियां से एक्टिंग की शुरुआत करने वाली ईशा ने कहा, एक चीज जो मुझे हमेशा हैरान करती है और अब भी करती है, वह यह है कि कितने प्रतिभाशाली लोगों को बराबर के अवसर नहीं मिलते। मैं यह नहीं कह रही कि भाई-भतीजावाद पूरी तरह से गलत है, लेकिन मुझे लगता है कि बाहरी लोगों को कम से कम अपनी काबिलियत साबित करने के लिए एक निष्पक्ष मौका तो मिलना चाहिए। अभिनेत्री ने जोर देकर कहा कि इंडस्ट्री को असली प्रतिभा पर ध्यान देना चाहिए। उन्होंने कहा, उन्हें स्टार किड्स के साथ प्रतिस्पर्धा करने दें और दर्शकों को फसला करने दें कि कौन वास्तव में चमकने का हकदार है। इंडस्ट्री को किसी की पृष्ठभूमि की परवाह किए बिना असली प्रतिभा पर ज्यादा ध्यान देना चाहिए और बॉलीवुड का भविष्य योग्यता से तय होना चाहिए। उड़ारियां में जैस्मिन का किरदार निभाने के बाद ईशा ने साल 2023 में विवादित रियलिटी शो बिग बॉस के 17वें संस्करण में हिस्सा लिया था।

स्विमिंग पूल किनारे मोनालिसा का हॉट अंदाज़, डार्क ब्लू बिकिनी में उड़ाए फैस के होश

भोजपुरी फिल्मों की सुपरस्टार और टीवी इंडस्ट्री की पॉपुलर एक्ट्रेस मोनालिसा एक बार फिर अपने ग्लैमरस लुक को लेकर सुर्खियों में हैं। सोशल मीडिया पर वायरल हो रही उनकी लेटेस्ट फोटोज में मोनालिसा डार्क ब्लू बिकिनी में कहर बरपाती नजर आ रही हैं। फैस उनकी अदाओं पर फिदा हैं और कमेंट सेक्शन में फायर और हार्ट इमोजी की बाछर कर रहे हैं। फोटोज में मोनालिसा ने फ्लोरल प्रिंटेड डार्क ब्लू बिकिनी पहन रखी है। साथ में उन्होंने पैरों पर स्टाइलिश स्कार्फ और सिर पर हेट पहनकर अपने लुक में एकस्ट्रा चार्म जोड़ा है। कैमरे के सामने दिए गए पोज उनके आत्मविश्वास और स्टाइल स्टेटमेंट को बखूबी बयां कर रहे हैं। मोनालिसा की ये फोटोज आते ही सोशल मीडिया पर वायरल हो गईं। एक फैन ने लिखा, बेरी हॉट, तो दूसरे ने कमेंट किया, सुपरब लुक! फोटोज में वह कभी स्माइल करती नजर आ रही हैं, तो कभी साइड पोज से कमर फ्लॉन्ट कर रही हैं। एक तस्वीर में वह स्विमिंग पूल के किनारे लेटी नजर आ रही हैं, जिसमें उनका हुस्न और आत्मविश्वास दोनों झलक रहा है। मोनालिसा का असली नाम अंतरा बिस्वास है। भोजपुरी सिनेमा की ग्लैमरस क्वीन रही मोनालिसा ने टीवी शो बिग बॉस से घर-घर में पहचान बनाई। इसके बाद नजर जैसे शो में डायन का किरदार निभाकर उन्होंने एक नई पहचान कायम की। ग्लैमरस लुक से फैस को दीवाना बनाने वाली मोनालिसा का ये बिकिनी लुक फिर साबित करता है कि वे स्टाइल और बोलडनेस के मामले में किसी से कम नहीं हैं।



पुरी जगन्नाथ की नई फिल्म में तब्बू की एंट्री, संग नजर आएंगे विजय सेतुपति

पुरी जगन्नाथ की अपकमिंग फिल्म में अभिनेत्री तब्बू भी शामिल हो चुकी हैं। फिल्म के निर्माताओं ने इसकी आधिकारिक घोषणा की है। तब्बू फिल्म में एक महत्वपूर्ण भूमिका निभाने के लिए तैयार हैं। चुनिंदा भूमिकाओं के साथ शानदार अभिनय के लिए लोकप्रिय तब्बू अभिनेता विजय सेतुपति के साथ नजर आएंगी। अनटाइटल्ड पैन-ड्रैमा फिल्म में विजय सेतुपति मुख्य भूमिका में हैं। फिल्म की घोषणा उगाडी त्योहार के शुभ अवसर पर की गई थी। पुरी ने स्क्रिप्ट को तैयार किया है, यह सुनिश्चित करते हुए कि फिल्म का हर किरदार महत्व रखता है। तब्बू-विजय सेतुपति स्टारर फिल्म जून में रिलीज होने वाली है। यह तेलुगू, हिंदी के साथ तमिल, कन्नड़, मलयालम समेत अन्य भाषाओं में भी रिलीज होगी। फिल्म निर्माता जल्द ही अन्य कलाकारों और क्रांती घोषणा करेंगे। फिल्म की कहानी में मनोरंजन बहने में प्रत्येक पात्र अपना सांस्कृतिक योगदान देता नजर आएगा। फिल्म का निर्माण पुरी जगन्नाथ और चामी कौर ने अपने बैनर पुरी कनेक्ट्स के तहत किया है। विजय सेतुपति के वर्कफ्रंट की बात करें तो उनकी पिछली रिलीज 'विदुथलाई पार्ट 2' थी। साल 2024 में विजय ने तीन फिल्मों में अभिनय किया। उन्होंने साल की शुरुआत श्रीराम राघवन की 'मेरी क्रिसमस' से की, जिसे हिंदी में भी शूट किया गया था और जिसमें उनके साथ मुख्य भूमिका में कैटरिना कैफ थीं। फिल्म क्रिसमस की पूर्व संध्या के इर्द-गिर्द घूमती है, जो दो लोगों की दुनिया में बदलाव लाती है। जब दो अजनबी मिलते हैं, तो उनके बीच रोमांस आता है और फिल्म की कहानी एक अप्रत्याशित मोड़ लेती है। निथिलन स्वामीनाथन के निर्देशन में बनी उनकी 50वीं फिल्म महाराजा भी पिछले साल रिलीज हुई थी जिसमें उनके को-स्टार अनुग्रह कश्यप हैं। यह फिल्म पिछले साल रिलीज हुई थी और बॉक्स ऑफिस पर हिट रही थी।



साभार एजेंसी

